

**ਪੰਜਾਬ ਸਰਕਾਰ**  
**ਸਿੱਖਿਆ ਵਿਭਾਗ**  
**(ਸਿੱਖਿਆ-2 ਸ਼ਾਖਾ)**

**ਹੁਕਮ**

ਪੰਜਾਬ ਰਾਜ ਵਿੱਚ ਲੈਕਚਰਾਰ, ਮਾਸਟਰ / ਮਿਸਟ੍ਰੈਸ ਅਤੇ ਸੀ ਐਂਡ ਵੀ ਕਾਡਰ ਦੇ ਅਧਿਆਪਕਾਂ ਦੀਆਂ ਵਾਧੂ ਅਸਾਮੀਆਂ/ਸਰਪਲੱਸ ਅਧਿਆਪਕਾਂ ਨੂੰ ਲੋੜਵੰਦ ਸਕੂਲਾਂ ਵਿੱਚ ਸ਼ਿਫਟ/ਤਬਦੀਲ ਕਰਨ ਦੀ ਜ਼ਰੂਰਤ ਹੈ। ਸਕੂਲਾਂ ਵਿੱਚੋਂ ਵਾਧੂ ਅਸਾਮੀਆਂ/ ਸਰਪਲੱਸ ਅਧਿਆਪਕਾਂ ਨੂੰ ਸ਼ਿਫਟ/ਤਬਦੀਲ ਕਰਨ ਲਈ ਹੇਠ ਲਿਖੇ ਅਨੁਸਾਰ ਪਾਲਿਸੀ ਜਾਰੀ ਕੀਤੀ ਜਾਂਦੀ ਹੈ।

- ਉ. ਰੈਸ਼ਨੇਲਾਈਜ਼ੇਸ਼ਨ ਲਈ ਬੱਚਿਆਂ ਦੀ ਗਿਣਤੀ ਦਾ ਆਧਾਰ 30-09-2010 ਦੇ ਅੰਕੜੇ ਹੋਣਗੇ।
- ਅ. ਛੇਵੀਂ ਤੋਂ ਅੱਠਵੀਂ ਤੱਕ ਦੀਆਂ ਸ਼੍ਰੇਣੀਆਂ ਵਾਸਤੇ ਅਧਿਆਪਕ-ਵਿਦਿਆਰਥੀ ਦਾ ਅਨੁਪਾਤ 1:30 ਹੋਵੇਗਾ, 9<sup>ਵੀਂ</sup> ਤੋਂ 10<sup>ਵੀਂ</sup> ਤੱਕ 1:30 ਭਾਵ 30 ਵਿਦਿਆਰਥੀਆਂ ਦਾ ਸੈਕਸ਼ਨ ਹੋਵੇਗਾ ਅਤੇ ਇਸ ਵਿੱਚ 10% ਦਾ ਵਾਧਾ ਕੀਤਾ ਜਾ ਸਕੇਗਾ ਭਾਵ 34 ਵਿਦਿਆਰਥੀਆਂ ਤੇ ਦੂਜਾ ਸੈਕਸ਼ਨ ਬਣਾਇਆ ਜਾ ਸਕੇਗਾ। ਇਸੇ ਤਰ੍ਹਾਂ 10+1 ਅਤੇ 10+2 ਸ਼੍ਰੇਣੀਆਂ ਦੇ ਵਿਦਿਆਰਥੀਆਂ ਲਈ ਅਧਿਆਪਕ-ਵਿਦਿਆਰਥੀਆਂ ਦਾ ਅਨੁਪਾਤ 1:40 ਹੋਵੇਗਾ ਭਾਵ ਇੱਕ ਸੈਕਸ਼ਨ 40 ਵਿਦਿਆਰਥੀਆਂ ਦਾ ਹੋਵੇਗਾ। ਇਸ ਵਿੱਚ 10% ਦਾ ਵਾਧਾ ਕੀਤਾ ਜਾ ਸਕੇਗਾ, ਭਾਵ 45 ਵਿਦਿਆਰਥੀਆਂ ਤੇ ਦੂਜਾ ਸੈਕਸ਼ਨ ਬਣਾਇਆ ਜਾ ਸਕੇਗਾ। 10+1 ਜਾਂ 10+2 ਸ਼੍ਰੇਣੀ ਵਿੱਚ ਸਟਰੀਮ/ਗਰੁੱਪ/ਵਿਸ਼ਾ ਚਲਾਉਣ ਲਈ ਘੱਟੋ-ਘੱਟ 10 ਵਿਦਿਆਰਥੀਆਂ ਦਾ ਹੋਣਾ ਜ਼ਰੂਰੀ ਹੈ। ਇਸ ਤੋਂ ਘੱਟ ਵਿਦਿਆਰਥੀ ਹੋਣ ਤੇ ਸਟਰੀਮ/ਗਰੁੱਪ/ਵਿਸ਼ਾ ਚਾਲੂ ਨਹੀਂ ਕੀਤਾ ਜਾਵੇਗਾ। ਜੇਕਰ ਮੈਡੀਕਲ/ਨਾਨ ਮੈਡੀਕਲ ਗਰੁੱਪ ਵਿੱਚ ਕਿਸੇ ਇੱਕ ਵਿਸ਼ੇ ਵਿੱਚ ਵਿਦਿਆਰਥੀਆਂ ਦੀ ਗਿਣਤੀ 10 ਤੋਂ ਘੱਟ ਹੈ ਤਾਂ ਗਰੁੱਪ ਚਾਲੂ ਰੱਖਣ ਖਾਤਰ ਘੱਟ ਗਿਣਤੀ ਵਾਲੇ ਵਿਸ਼ੇ ਦੀ ਅਸਾਮੀ ਸ਼ਿਫਟ ਨਹੀਂ ਕੀਤੀ ਜਾਵੇਗੀ।
- ੲ. (i) ਅਧਿਆਪਕਾਂ ਵੱਲੋਂ ਲਏ ਜਾ ਰਹੇ ਮੌਜੂਦਾ/ਤਜਵੀਜ਼ਤ ਪੀਰੀਅਡਾਂ ਦਾ ਨਾਰਮ ਹੇਠ ਲਿਖੇ ਅਨੁਸਾਰ ਹੈ

ਲੜੀ ਨੰ:	ਅਹੁਦਾ	ਵਿਦਿਆਰਥੀਆਂ ਦੀ ਗਿਣਤੀ	ਪੀਰੀਅਡਾਂ ਦੀ ਗਿਣਤੀ	ਵਿਸ਼ੇਸ਼ ਕਥਨ
			ਤਜਵੀਜ਼ਤ	
1	ਪ੍ਰਿੰਸੀਪਲ	--	6	ਕਲੱਸਟਰ ਇੰਚਾਰਜ ਹੋਣ ਦੇ ਨਾਤੇ ਛੋਟ ਦਿੱਤੀ ਜਾਂਦੀ ਹੈ।
2	ਹੈਡਮਾਸਟਰ	500 ਤੱਕ	15	
		1000 ਤੱਕ	12	
		1500 ਤੱਕ	10	
		2000 ਤੱਕ	07	
3	ਲੈਕਚਰਾਰ		24-27	10+1 ਅਤੇ 10+2 ਸ਼੍ਰੇਣੀਆਂ ਵਿੱਚ ਪੀਰੀਅਡ ਪੂਰੇ ਨਾ ਹੋਣ ਦੀ ਸੂਰਤ ਵਿੱਚ ਸਬੰਧਿਤ ਲੈਕਚਰਾਰ ਨੂੰ ਹੇਠਲੀਆਂ ਕਲਾਸਾਂ ਦੇ ਉਸ ਵਿਸ਼ੇ ਦੇ ਪੀਰੀਅਡ ਦਿੱਤੇ ਜਾਣਗੇ ਜਿਸ ਵਿਸ਼ੇ ਦਾ ਉਹ ਲੈਕਚਰਾਰ ਹੈ। ਜੇਕਰ ਫਿਰ ਵੀ ਵਰਕ-ਲੋਡ ਪੂਰਾ ਨਹੀਂ ਹੁੰਦਾ ਤਾਂ ਉਸ ਵਿਸ਼ੇ ਦੇ ਪੀਰੀਅਡ ਦਿੱਤੇ ਜਾ ਸਕਦੇ ਹਨ, ਜਿਸ ਵਿਸ਼ੇ ਵਿੱਚੋਂ ਪ੍ਰਮੋਟ ਹੋਇਆ ਹੈ।
4	ਮਾਸਟਰ / ਮਿਸਟ੍ਰੈਸ		27-30	ਲੈਕਚਰਾਰ ਵੱਲੋਂ ਮਾਸਟਰ ਕਾਡਰ ਦੇ ਪੀਰੀਅਡ ਲਏ ਜਾਣ ਦੀ ਸੂਰਤ ਵਿੱਚ ਪਾਲਿਸੀ ਅਨੁਸਾਰ ਪੀਰੀਅਡ ਪੂਰੇ ਕੀਤੇ ਜਾਣ।
5	ਸੀ ਐਂਡ ਵੀ		27-30	

- ਰੈਸ਼ਨੇਲਾਈਜ਼ੇਸ਼ਨ ਕਰਦੇ ਸਮੇਂ ਪ੍ਰਿੰਸੀਪਲ / ਹੈਡਮਾਸਟਰ ਵੱਲੋਂ ਲਏ ਜਾਣ ਵਾਲੇ ਪੀਰੀਅਡ ਰੈਸ਼ਨੇਲਾਈਜ਼ੇਸ਼ਨ ਲਈ ਨਾ ਗਿਣੇ ਜਾਣ। ਇਸੇ ਤਰ੍ਹਾਂ ਜੇ ਕੋਈ ਮਾਸਟਰ/ਲੈਕਚਰਾਰ ਡੀ.ਡੀ.ਓ. ਪਾਵਰ ਹੋਣ ਕਾਰਨ ਕਾਰਜਕਾਰੀ ਮੁੱਖ ਅਧਿਆਪਕ/ਪ੍ਰਿੰਸੀਪਲ ਵੱਜੋਂ ਡਿਊਟੀ ਨਿਭਾ ਰਿਹਾ ਹੈ ਤਾਂ ਉਹ ਕ੍ਰਮਵਾਰ 15 ਅਤੇ 6 ਪੀਰੀਅਡ ਲਵੇਗਾ।
- ii. ਛੇਵੀਂ ਤੋਂ ਦਸਵੀਂ ਤੱਕ ਦੀਆਂ ਸ਼੍ਰੇਣੀਆਂ ਲਈ ਵੱਖ-2 ਵਿਸ਼ਿਆਂ ਦੀ ਹਫਤਾਵਾਰੀ ਪੀਰੀਅਡਾਂ ਦੀ ਗਿਣਤੀ:

ਵਿਸ਼ਾ	ਛੇਵੀਂ ਤੋਂ ਅੱਠਵੀਂ ਜਮਾਤ ਲਈ ਪੀਰੀਅਡਾਂ ਦੀ ਗਿਣਤੀ	ਨੌਵੀਂ ਤੇ ਦਸਵੀਂ ਜਮਾਤ ਲਈ ਪੀਰੀਅਡਾਂ ਦੀ ਗਿਣਤੀ
ਅੰਗਰੇਜ਼ੀ	8	7
ਸਮਾਜਿਕ ਸਿੱਖਿਆ	6	5
ਪੰਜਾਬੀ	6	6
ਹਿੰਦੀ	4	5
ਹਿਸਾਬ	8	7
ਸਾਇੰਸ	6	8
ਸਰੀਰਿਕ ਸਿੱਖਿਆ	3	3
ਇਲੈਕਟ੍ਰਿਕ ਵਿਸ਼ਾ	3	3
ਕੰਪਿਊਟਰ ਸਿੱਖਿਆ	4	4
ਸਹਿ ਕ੍ਰਿਆਵਾਂ	2*	-
ਲਾਇਬ੍ਰੇਰੀ	2*	-
ਸਹਿ ਕ੍ਰਿਆਵਾਂ/ ਲਾਇਬ੍ਰੇਰੀ	-	4*
<b>ਕੁੱਲ ਜੋੜ</b>	<b>48</b>	<b>48</b>

\* ਸਿਰਫ ਉਹਨਾਂ ਸਕੂਲਾਂ ਲਈ ਜਿੱਥੇ ਕੰਪਿਊਟਰ ਸਿੱਖਿਆ ਨਹੀਂ ਚਲਦੀ ।

iii. 10+1 ਅਤੇ 10+2 ਸ਼੍ਰੇਣੀਆਂ ਲਈ ਵੱਖ-2 ਸਟਰੀਮ/ਗਰੁੱਪ/ਵਿਸ਼ਿਆ ਦੀ ਹਫਤਾਵਾਰੀ ਪੀਰੀਅਡਾਂ ਦੀ ਗਿਣਤੀ ਹੇਠ ਲਿਖੇ ਅਨੁਸਾਰ ਹੈ:-

ਲੜੀ ਨੰ:	ਸਟਰੀਮ /ਗਰੁੱਪ	ਵਿਸ਼ਾ	ਪੀਰੀਅਡਾਂ ਦੀ ਗਿਣਤੀ	
			ਬਿਊਰੀ	ਪਰੈਕਟੀਕਲ
1	ਸਾਇੰਸ ਮੈਡੀਕਲ / ਨਾਨ ਮੈਡੀਕਲ	ਫਿਜ਼ਿਕਸ	6	4
		ਕੈਮਿਸਟਰੀ	6	4
		ਬਾਇਓਲੋਜੀ	6	4
		ਮੈਥ	10	ਲਾਗੂ ਨਹੀ
2	ਹਿਊਮੈਨਟੀਜ਼	ਹਿਸਟਰੀ	6	ਲਾਗੂ ਨਹੀ
		ਪੋਲ ਸਾਇੰਸ	6	ਲਾਗੂ ਨਹੀ
		ਇਕਨਾਮਿਕਸ	6	ਲਾਗੂ ਨਹੀ
		ਸੋਸ਼ਿਆਲੋਜੀ	6	ਲਾਗੂ ਨਹੀ
		ਸਰੀਰਿਕ ਸਿੱਖਿਆ	6	ਲਾਗੂ ਨਹੀ
		ਮਿਊਜ਼ਿਕ	6	ਲਾਗੂ ਨਹੀ
		ਫਾਈਨ ਆਰਟਸ	6	ਲਾਗੂ ਨਹੀ
		ਜੋਗਰਫੀ	6	3
		ਹੋਮ ਸਾਇੰਸ	6	3
		ਐਗਰੀਕਲਚਰ	6	3
		3	ਭਾਸ਼ਾਵਾਂ	ਲਾਜ਼ਮੀ ਪੰਜਾਬੀ
ਲਾਜ਼ਮੀ ਅੰਗਰੇਜ਼ੀ	6			ਲਾਗੂ ਨਹੀ
ਇਲੈਕਟ੍ਰਿਕ ਪੰਜਾਬੀ/ਹਿੰਦੀ/ਅੰਗਰੇਜ਼ੀ	9			ਲਾਗੂ ਨਹੀ
4	ਕਮਰਸ ਗਰੁੱਪ	ਬਿਜਨਸ ਸਟਡੀਜ਼- I / II	6	ਲਾਗੂ ਨਹੀ
		ਅਕਾਊਂਟੈਂਸੀ I / II	6	ਲਾਗੂ ਨਹੀ
		ਬਿਜਨਸ ਇਕਨਾਮਿਕਸ ਅਤੇ ਕੁਆਨਟੇਟਿਵ ਮੈਥਡ I / II	6	ਲਾਗੂ ਨਹੀ
		ਮਾਡਰਨ ਆਰਟਿਸ ਪ੍ਰੈਕਟਿਸ / ਫੰਡਾਮੈਂਟਲ ਆਫ ਈ-ਬਿਜਨੈਸ	6	ਲਾਗੂ ਨਹੀ
ਸਾਰੇ ਗਰੁੱਪਾਂ ਲਈ ਜਰੂਰੀ				
5		ਵਾਤਾਵਰਣ	2	ਲਾਗੂ ਨਹੀ

6		ਕੰਪਿਊਟਰ ਸਿੱਖਿਆ	2	2
---	--	----------------	---	---

**ਮੈਡੀਕਲ/ਨਾਨ ਮੈਡੀਕਲ ਗਰੁੱਪ ਲਈ ਪ੍ਰੈਕਟੀਕਲ ਦਾ ਸੈਕਸਨ 20 ਵਿਦਿਆਰਥੀ ਤੇ ਹੋਵੇਗਾ ਅਤੇ 10% ਵਾਧਾ ਕਰਨ ਉਪਰੰਤ 23 ਵਿਦਿਆਰਥੀ ਤੇ ਦੂਜਾ ਸੈਕਸਨ ਬਣਾਇਆ ਜਾ ਸਕੇਗਾ।**

- ਸ. ਉਪਰੋਕਤ ਨਾਰਮ ਅਨੁਸਾਰ ਵਾਧੂ ਅਧਿਆਪਕਾਂ ਦੀ ਰੈਸ਼ਨੇਲਾਈਜ਼ੇਸ਼ਨ ਕਰਨ ਲਈ ਤਜਵੀਜ਼ਾਂ ਤਿਆਰ ਕਰਦੇ ਸਮੇਂ ਹੇਠ ਲਿਖੇ ਨੁਕਤਿਆਂ ਨੂੰ ਵੀ ਉਚੇਚੇ ਤੌਰ ਤੇ ਧਿਆਨ ਵਿੱਚ ਰੱਖਿਆ ਜਾਵੇ:-
1. ਜੇਕਰ ਸਕੂਲ ਵਿੱਚ ਖਾਲੀ ਅਸਾਮੀ ਵਾਧੂ ਹੈ ਤਾਂ ਪਹਿਲਾਂ ਉਸਨੂੰ ਲੋੜਵੰਦ ਸਕੂਲ ਵਿੱਚ ਸ਼ਿਫਟ ਕੀਤਾ ਜਾਵੇ ।
  2. ਸ਼ਹਿਰ ਵਿੱਚ ਪੈਂਦੇ ਹਰ ਇੱਕ ਸਕੂਲ ਨੂੰ ਇੱਕ ਇਕਾਈ ਮੰਨਿਆ ਜਾਵੇਗਾ ਅਤੇ ਜੇਕਰ ਕਿਸੇ ਸ਼ਹਿਰੀ ਸਕੂਲ ਵਿੱਚ ਭਰੀ ਅਸਾਮੀ ਵਾਧੂ ਹੈ ਅਤੇ ਉਸੇ ਸ਼ਹਿਰ ਵਿੱਚ ਹੀ ਅਸਾਮੀ ਦੀ ਲੋੜ ਹੈ ਤਾਂ ਉਹ ਅਸਾਮੀ ਉਸੇ ਸ਼ਹਿਰ ਵਿੱਚ ਹੀ ਅਧਿਆਪਕ ਸਮੇਤ ਲੋੜਵੰਦ ਸਕੂਲ ਵਿੱਚ ਸ਼ਿਫਟ ਕੀਤੀ ਜਾਵੇ। ਜੇਕਰ ਸ਼ਹਿਰ ਵਿੱਚੋਂ ਭਰੀ ਅਸਾਮੀ ਸਰਪਲਸ ਹੋ ਗਈ ਹੈ ਤਾਂ ਲੰਬੀ ਠਹਿਰ ਵਾਲੇ ਅਧਿਆਪਕ ਨੂੰ ਲੋੜਵੰਦ ਪੇਂਡੂ ਸਕੂਲ ਵਿੱਚ ਸ਼ਿਫਟ ਕੀਤਾ ਜਾਵੇ । ਪਰੰਤੂ ਪੁਰਸ਼ ਇਸਤਰੀ ਅਧਿਆਪਕ ਦੀ ਇੱਕੋ ਜਿਹੀ ਲੰਬੀ ਠਹਿਰ ਹੋਣ ਵਾਲੇ ਕੇਸਾਂ ਵਿੱਚ ਪੁਰਸ਼ ਅਧਿਆਪਕ ਨੂੰ ਹੀ ਲੋੜਵੰਦ ਪੇਂਡੂ ਸਕੂਲ ਵਿੱਚ ਸ਼ਿਫਟ ਕੀਤਾ ਜਾਵੇ।
  3. ਜਿਹੜਾ ਅਧਿਆਪਕ 31-03-2011 ਤੋਂ ਬਾਅਦ ਕਿਸੇ ਵੀ ਤਰ੍ਹਾਂ ਸਕੂਲ ਵਿੱਚ ਆਇਆ ਹੋਵੇ ਅਸਾਮੀ ਸਰਪਲੱਸ ਹੋਣ ਦੀ ਸੂਰਤ ਵਿੱਚ ਉਸੇ ਹੀ ਅਧਿਆਪਕ ਨੂੰ ਸਿਫਟ ਕੀਤਾ ਜਾਵੇ।
  4. ਨੇਤਰਹੀਣ, ਅੰਗਹੀਣ (ਜਿੰਨਾਂ ਦਾ ਲੋਅਰ ਲਿੰਬਜ਼ 50% ਪੱਕੇ ਤੌਰ ਤੇ ਨਕਾਰਾ ਹੋਣ, ਜਿਨ੍ਹਾਂ ਦੀ ਇੱਕ ਜਾਂ ਦੋਵੇਂ ਬਾਹਾਂ ਨਾ ਹੋਣ) ਨੂੰ ਸ਼ਿਫਟ ਨਾ ਕੀਤਾ ਜਾਵੇ । ਇਸ ਤੋਂ ਇਲਾਵਾ ਕਰੋਨਿਕ ਬਿਮਾਰੀਆਂ ਬਾਰੇ ਜਿਲ੍ਹਾ ਸਿੱਖਿਆ ਅਫਸਰ (ਸੈ:ਸਿ:) ਸਬੰਧਤ ਜਿਲੇ ਦੇ ਸਿਵਲ ਸਰਜਨ ਤੋਂ ਕਰਮਚਾਰੀ ਵੱਲੋਂ ਪੇਸ਼ ਕੀਤੇ ਗਏ ਪ੍ਰਮਾਣ ਪੱਤਰ ਨੂੰ ਤਸਦੀਕ ਕਰਵਾਉਣ ਉਪਰੰਤ ਕਾਰਵਾਈ ਕਰੇਗਾ।
  5. ਜਿਹਨਾਂ ਅਧਿਆਪਕਾਂ /ਅਧਿਆਪਕਾਵਾਂ ਦੀ ਰਿਟਾਇਰਮੈਂਟ ਵਿੱਚ ਦੋ ਸਾਲ ਜਾਂ ਇਸ ਤੋਂ ਘੱਟ ਦਾ ਸਮਾਂ ਰਹਿੰਦਾ ਹੋਵੇ, ਭਾਵ 31-3-2013, ਉਹਨਾਂ ਨੂੰ ਸ਼ਿਫਟ ਨਾ ਕੀਤਾ ਜਾਵੇ । ਇਸ ਦੇ ਨਾਲ ਹੀ ਵਿਦਿਆਰਥੀਆਂ ਦੀ ਪੜ੍ਹਾਈ ਨੂੰ ਮੁੱਖ ਰੱਖਦੇ ਹੋਏ ਜੇਕਰ ਕੋਈ ਕਰਮਚਾਰੀ ਨੇੜੇ ਭਵਿੱਖ ਵਿੱਚ ਚਾਲੂ ਵਿਦਿਅਕ ਸੈਸਨ ਦੇ ਅੰਤ ਤੱਕ ਰਿਟਾਇਰ ਹੋ ਰਿਹਾ ਹੈ, ਅਜਿਹੇ ਕੇਸਾਂ ਵਿੱਚ ਉਸ ਤੋਂ ਅਗਲੇ ਕਰਮਚਾਰੀ ਦੀ ਅਸਾਮੀ ਸਿਫਟ ਨਾ ਕੀਤੀ ਜਾਵੇ ਅਤੇ ਰਿਟਾਇਰਮੈਂਟ ਉਪਰੰਤ ਖਾਲੀ ਅਸਾਮੀ ਸਿਫਟ ਕਰ ਦਿੱਤੀ ਜਾਵੇ।
  6. ਮਿਡਲ ਸਕੂਲਾਂ ਵਿੱਚ ਕੇਵਲ ਬੀ.ਐਸ.ਸੀ ਨਾਨ ਮੈਡੀਕਲ ਸਾਇੰਸ ਅਧਿਆਪਕ ਹੀ ਰੱਖੇ ਜਾਣ ਅਤੇ ਕਿਸੇ ਵੀ ਸੂਰਤ ਵਿੱਚ ਕੇਵਲ ਬੀ.ਐਸ.ਸੀ ਮੈਡੀਕਲ ਜਾਂ ਹਿਸਾਬ ਨਾਲ ਕੀਤੀ ਬੀ.ਏ ਵਾਲੇ ਅਧਿਆਪਕ ਨੂੰ ਨਾ ਰੱਖਿਆ ਜਾਵੇ ।
  7. ਜਿਹੜੇ ਸਕੂਲਾਂ ਨੂੰ ਅੰਗਰੇਜ਼ੀ ਅਧਿਆਪਕ ਦੀ ਅਸਾਮੀ ਦਿੱਤੀ ਗਈ ਹੋਵੇ ਉਸਨੂੰ ਵਾਧੂ ਨਾ ਐਲਾਨਿਆ ਜਾਵੇ । ਉਦਾਹਰਨ ਵਜੋਂ ਅਗਰ ਕਿਸੇ ਸਕੂਲ ਵਿੱਚ ਸ.ਸ. ਦੀਆਂ ਅਸਾਮੀਆਂ ਵਾਧੂ ਹਨ, ਤਾਂ ਅੰਗਰੇਜ਼ੀ ਅਧਿਆਪਕ ਨੂੰ ਰੈਸ਼ਨੇਲਾਈਜ਼ੇਸ਼ਨ ਲਈ ਨਹੀਂ ਵਿਚਾਰਿਆ ਜਾਵੇਗਾ । ਭਾਵੇਂ ਕਿ ਉਸਦੀ ਠਹਿਰ ਸ.ਸ. ਅਧਿਆਪਕਾਂ ਨਾਲੋਂ ਜ਼ਿਆਦਾ ਹੋਵੇ ਪਰੰਤੂ ਵਿਦਿਆਰਥੀਆਂ ਦੀ ਗਿਣਤੀ ਵਿੱਚ ਵਾਧਾ ਹੋਣ ਦੀ ਸੂਰਤ ਵਿੱਚ ਜੇਕਰ ਸਸ ਅਤੇ ਅੰਗਰੇਜ਼ੀ ਵਿਸ਼ੇ ਦੀਆਂ ਅਸਾਮੀਆਂ ਸਰਪਲੱਸ ਹੋਣ ਤਾਂ ਇਹ ਧਿਆਨ ਰੱਖਿਆ ਜਾਵੇ ਕਿ ਸਸ ਅਧਿਆਪਕ ਦੀ ਅਸਾਮੀ ਸਕੂਲ ਵਿੱਚ ਜ਼ਰੂਰ ਹੋਵੇ।

8. ਮਿਡਲ ਸਕੂਲ ਵਿੱਚ ਤਿੰਨ ਸੈਕਸ਼ਨਾਂ ਤੱਕ ਸ.ਸ. ਅਤੇ ਸਾਇੰਸ (ਨਾਨ ਮੈਡੀਕਲ) ਵਿਸ਼ੇ ਦੀ ਇੱਕ-2 ਅਸਾਮੀ ਹੀ ਰਹੇਗੀ। ਮੈਥ ਦੀ ਕੋਈ ਵੱਖਰੀ ਅਸਾਮੀ ਨਹੀਂ ਹੋਵੇਗੀ ਅਤੇ ਸਾਇੰਸ ਅਧਿਆਪਕ ਨਾਨ-ਮੈਡੀਕਲ ਵਾਲੇ ਨੂੰ ਹੀ ਤਰਜੀਹ ਦਿੱਤੀ ਜਾਵੇਗੀ। ਵਿਦਿਆਰਥੀਆਂ ਦੀ ਗਿਣਤੀ ਅਤੇ ਸੈਕਸ਼ਨਾਂ ਦਾ ਵਾਧਾ ਹੋਣ ਦੀ ਸੂਰਤ ਵਿੱਚ ਜ਼ਰੂਰਤ ਅਨੁਸਾਰ ਮੈਡੀਕਲ ਗਰੁੱਪ ਦੇ ਸਾਇੰਸ(ਬੀ ਐਸ ਸੀ ਮੈਡੀਕਲ) ਅਤੇ ਸਸ ਦੀ ਅਸਾਮੀ ਤੇ ਇੰਗਲਿਸ਼ ਵਿਸ਼ੇ ਦੇ ਅਧਿਆਪਕ ਨੂੰ ਤਰਜੀਹੀ ਅਧਾਰ ਤੇ ਵਿਚਾਰਿਆ ਜਾ ਸਕਦਾ ਹੈ
- 9) ਜੇਕਰ ਕਿਸੇ ਸਕੂਲ ਵਿੱਚ ਕੋਈ ਅਧਿਆਪਕ ਲੰਮੇ ਸਮੇਂ ਭਾਵ ਛੇ ਮਹੀਨੇ ਤੋਂ ਵੱਧ ਸਮੇਂ ਲਈ ਸਕੂਲ ਤੋਂ ਬਾਹਰ ਹੈ(ਸਿਵਾਏ ਪ੍ਰਸੂਤਾ/ਮੈਡੀਕਲ ਛੁੱਟੀ ਜਾਂ ਸਰਕਾਰ ਵੱਲੋਂ ਕਿਸੇ ਡਿਊਟੀ ਤੇ ਹੋਵੇ ) ਵਿਦਿਆਰਥੀਆਂ ਦੀ ਪੜ੍ਹਾਈ ਨੂੰ ਮੁੱਖ ਰੱਖਦੇ ਹੋਏ, ਕਰਮਚਾਰੀ ਦਾ ਲੀਅਨ ਸਿਫਟ ਕੀਤਾ ਜਾ ਸਕਦਾ ਹੈ।
- 10) ਜ਼ਿਲ੍ਹੇ ਵਿੱਚ ਵਾਧੂ ਖਾਲੀ ਜਾਂ ਭਰੀਆਂ ਅਸਾਮੀਆਂ ਮੰਡਲ ਪੂਲ/ਰਾਜ ਪੂਲ ਵਿੱਚ ਚਲੀਆਂ ਜਾਣਗੀਆਂ। ਇਹ ਪਾਲਿਸੀ ਮਾਨਯੋਗ ਸਿੱਖਿਆ ਮੰਤਰੀ ਪੰਜਾਬ ਜੀ ਦੀ ਪ੍ਰਵਾਨਗੀ ਨਾਲ ਜਾਰੀ ਕੀਤੀ ਜਾਂਦੀ ਹੈ

ਮਿਤੀ:ਚੰਡੀਗੜ੍ਹ:

**ਸੀ ਰਾਓਲ**

**ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ,  
ਸਿੱਖਿਆ ਵਿਭਾਗ (ਸਕੂਲਜ਼)**

ਪਿੱਠ ਅੰਕਣ ਨੰ: ਡੀ.ਜੀ.ਐਸਈ/ਰੈਸ/2011-12/2492

ਮਿਤੀ ਚੰਡੀਗੜ੍ਹ: 23-05-11

ਉਤਾਰਾ ਹੇਠ ਲਿਖਿਆ ਨੂੰ ਸੂਚਨਾ ਅਤੇ ਲੋੜੀਂਦੀ ਅਗਲੇਰੀ ਕਾਰਵਾਈ ਹਿੱਤ ਭੇਜਿਆ ਜਾਂਦਾ

ਹੈ :

- 1) ਡਾਇਰੈਕਟਰ ਜਨਰਲ ਸਕੂਲ ਸਿੱਖਿਆ ਵਿਭਾਗ, ਪੰਜਾਬ, ਚੰਡੀਗੜ੍ਹ।
- 2) ਡਾਇਰੈਕਟਰ ਸਿੱਖਿਆ ਵਿਭਾਗ (ਸੈ.ਸਿੱ.), ਪੰਜਾਬ, ਚੰਡੀਗੜ੍ਹ ਨੂੰ ਭੇਜ ਕੇ ਬੇਨਤੀ ਕੀਤੀ ਜਾਂਦੀ ਹੈ ਕਿ ਉਕਤ ਪਾਲਿਸੀ / ਹਦਾਇਤਾਂ ਦੀ ਇੰਨ ਬਿੰਨ ਪਾਲਣਾ ਕੀਤੀ ਜਾਵੇ ਅਤੇ ਇਸ ਪਾਲਿਸੀ ਨੂੰ ਤੁਰੰਤ ਅਪਣੀ ਵੈਬ-ਸਾਈਟ ਤੇ ਅਪਲੋਡ ਕਰਵਾਇਆ ਜਾਵੇ।
- 3) ਡਾਇਰੈਕਟਰ ਸਿੱਖਿਆ ਵਿਭਾਗ (ਐ.ਸਿੱ.) ਪੰਜਾਬ, ਚੰਡੀਗੜ੍ਹ।
- 4) ਸਮੂਹ ਮੰਡਲ ਸਿੱਖਿਆ ਅਫ਼ਸਰ, ਪੰਜਾਬ।
- 5) ਸਮੂਹ ਜਿਲ੍ਹਾ ਸਿੱਖਿਆ ਅਫ਼ਸਰ (ਸੈ.ਸਿੱ.) ਪੰਜਾਬ।
- 6) ਸਮੂਹ ਜਿਲ੍ਹਾ ਸਿੱਖਿਆ ਅਫ਼ਸਰ (ਐ.ਸਿੱ.) ਪੰਜਾਬ।
- 7) ਸੁਪਰਡੰਟ ਸਿੱਖਿਆ -3,4,5,6 ਅਤੇ 7 ਸ਼ਾਖਾ।

**ਵਿਸ਼ੇਸ਼ ਸਕੱਤਰ ਸਕੂਲ ਸਿੱਖਿਆ(ਕੇ)**

ਅੰਦਰੂਨੀ ਵੰਡ:

- ੳ) ਸਕੱਤਰ /ਸਿੱਖਿਆ ਮੰਤਰੀ ਪੰਜਾਬ।
- ਅ) ਨਿਜੀ ਸਕੱਤਰ / ਮੁੱਖ ਸੰਸਦੀ ਸਕੱਤਰ ਸਿੱਖਿਆ ਪੰਜਾਬ।
- ੲ) ਨਿਜੀ ਸਕੱਤਰ / ਸਕੂਲ ਸਿੱਖਿਆ ਪੰਜਾਬ।
- ਸ) ਨਿਜੀ ਸਹਾਇਕ / ਵਿਸ਼ੇਸ਼ ਸਕੱਤਰ ਸਕੂਲ ਸਿੱਖਿਆ ਪੰਜਾਬ